

خیر الدین بار باروس۔۔۔ مسلمانانِ اندرس کا نجات دہندہ

* فرزانہ جبیں

** صوفیہ فرناز

ABSTRACT:

Khairuddin Barbaros was a great admiral of Ottoman Turks during the first half of sixteenth century. His real name was Khizr and was the son of a Rumeli Turkish Officer. He started his naval activities as pirate in the earliest sixteenth century. His main task was to support the Muslims of ended Muslim Spanish government. To achieve this task he did not only accepted Ottoman Supremacy but helped them to rule over the North Africa and the whole Mediterranean Sea. Suleyman the Magnificent declared him the admiral of Ottoman Navy. He made many reforms in the Ottomanic Naval System.

سو ہوئیں صدی میں سلطنتِ عثمانیہ عظیم عالمی طاقت تھی۔ عیسائی اقوام پر اس سلطنت کا زبردست رعب و داب قائم تھا، اس رعب و داب کی ایک وجہ بری فتوحات تھیں تو دوسری طرف بحری فتوحات کا بھی اس میں کچھ کم حصہ نہ تھا۔ ان بڑی و بحری فتوحات میں دسویں عثمانی حکمران سلیمان قانونی (۱۵۲۰-۱۵۶۶) کا بہت بڑا کردار ہے۔ بالخصوص عہد سلیمان قانونی میں عثمانیوں کی بحری طاقت اپنے عروج پر تھی جس نے بحیرہ روم کے تمام ساحل اور بحیرہ قلزم و بحیرہ ہند کے دور دراز مقامات تک سلطان سلیمان کی شہرت کا سکھ بٹھا دیا تھا۔ اگرچہ سلطان سلیمان کے والد سلیمان اول (۱۵۱۲-۱۵۲۰) اور دادا بایزید ثانی (۱۵۱۲-۱۵۸۱) نے بحری فوج کی اصلاح اور تیاری پر زیر خاطر صرف کیا تھا لیکن سلیمان اول اس بارے میں اپنے پیشو و حکمرانوں سے سبقت لے گیا (۱)۔ سلیمان قانونی کی مملکت کے بحری نظام میں زبردست انقلاب اور عروج کے پس پشت جنوبی یورپ اور شمالی افریقہ میں رونما ہونے والی تبدیلیاں تھیں۔ ۲ جنوری ۱۵۹۲ء میں فرڈینینڈ (Ferdinand) اور ازا بیلا (Isabella) کے ہاتھوں خلافت ہسپانیہ کے خاتمے اور محمد ابو عبد اللہ خاتم السلاطین اندرس کی جلاوطنی سے لے کر سو ہوئیں صدی کے عشرہ اول تک ہسپانیہ کے مسلمان وحشیانہ مظالم کا شکار رہے (۳)۔ ان وحشیانہ مظالم نے عرب پناہ گزینوں کو راہِ فرار اختیار کر کے بحیرہ روم کے جنوب میں شمالی افریقہ کے ساحلی علاقوں میں پناہ لینے پر مجبور کر دیا تھا۔ لیکن عیسائی ہسپانویوں کی جانب سے ان کا مستقل و مسلسل تعاقب جاری رہتا تھا۔ اس کے ساتھ ساتھ اسپین کے نئے حکمران امریکہ کی طرح افریقہ میں بھی ایک ایسی سلطنت کا خواب دیکھ رہے تھے جہاں عیسائیوں اور ہسپانیوں کی حکومت ہو چنانچہ ہسپانیہ سے جہازوں

* ڈاکٹر، اسٹینٹ پروفیسر، شعبہ اسلامی تاریخ، جامعہ کراچی
برقیٰ پتا: farzana03@coolgoose.com

* ڈاکٹر، اسٹینٹ پروفیسر، شعبہ اسلامی تاریخ، جامعہ کراچی
برقیٰ پتا: farzana03@coolgoose.com

اور کشتیوں سے گھوڑے اور رتوپ خانے سر زمین افریقہ منتقل کر کے خصوصاً الجزائر میں مورچے تیار کیے جانے لگے۔ ان حملہ آوروں کے مقابلے میں پناہ گزیں عرب اور مقامی بربر بالکل بے بس تھے۔ ان کے پاس مقابلے کے لیے صرف چھوٹی کشتیاں یا ڈولنگے تھے، زیادہ سے زیادہ وہ موقع میسر آنے پر ہسپانوی قافلوں پر چھاپ مار کر راہ فرار اختیار کرتے تھے۔^(۲) ان حالات کی موجودگی میں مشرق کے بحری ملاحوں نے سلیمان قانونی کے بحری نظام میں زبردست تبدیلی پیدا کر کے اپنے ہم مذهب ستم رسیدہ عربوں اور بربروں کی زبردست امداد کی۔ ان بحری ملاحوں کے پاس نہ صرف جہاز تھے بلکہ وہ بحری معمر کہ آرائیوں کے تمام اسرار و رموز سے بھی آگاہ تھے۔ ان میں سب سے زیادہ نامور اور بہادر خیر الدین بار باروس ثانی تھا^(۵)۔ بار باروس کی کاؤشوں کے نتیجے میں شمالی افریقہ کی چھوٹی چھوٹی ریاستیں بالخصوص الجزائر، تیونس اور طرابلس سلطنت عثمانیہ کے زیر اقتدار آگئیں شیخہ ان ریاستوں کے دلیر و ماہر ملاح، مضبوط وزبردست بیڑے، مستحکم قلعے اور وسیع بندرگاہیں سلطنت کے زیر سایہ وزیر تصرف آگئے۔

خیر الدین بار باروس کا اصل نام خضر پاشا تھا^(۶)۔ خضر پاشا ۱۷۲۸ء میں مجمع الجزائر یونان کے سب سے چھوٹے جزیرے لزبس (Lesbos)^(۷) کے صدر مقام (Midilli) میں پیدا ہوا^(۸)۔ والد کا اصل نام یعقوب تھا^(۹) اور وہ رومیلیا کا ایک ترک فوجی افسر تھا^(۱۰)۔ والدہ کا نام کیتالین (Catalina) تھا جو ایک یونانی پادری کی بیوہ تھی^(۱۱)۔ یعقوب کے چار بیٹے اسحق، الیاس، اروج، خضر اور دو بیٹیاں تھیں^(۱۲)۔ اسحق لزبس کے نہایت جلیل القدر اور دولت مند تاجروں میں شمار کیا جاتا تھا۔ باقی تین الیاس، اروج اور خضر، بایزید ثانی اور سلیم کے زمانہ میں تجارت اور ملاحی دونوں کام کرتے رہے۔ جزیرہ لزبس اور اطراف میں تجارت کا بازار گرم تھا اور اس جزیرے کی بندرگاہیں تجارتی جہازوں سے ہر وقت معمور رہتی تھیں۔^(۱۳)

خاندان بار باروس کے بحری کارناموں اور ناموری و شہرت کا آغاز خیر الدین بار باروس کے بڑے بھائی اروج سے ہوتا ہے۔ یہ انتہائی دلیر و جانباز تھا۔ اروج نے اوائل عمر سے ہی بحری مشاغل کا آغاز کر دیا تھا اور جلد ہی یہ بحری مشاغل اس کا نصب العین قرار پا گئے۔ اس کا ایک بڑا سبب ہسپانویہ میں مسلم حکومت کا خاتمه اور بربادوں بے بس جلاوطن ہسپانوی مسلمان تھے جو بڑی تعداد میں بر سواحل کی جانب اپنے نئے حکمرانوں کے ظلم و ستم سے راہ فرار اختیار کر رہے تھے۔ یہ ہزاروں بر باد مسلمان جوشِ انتقام سے لبریز تھے لیکن وسائل و قوت کی کمیابی نے انہیں بے بس کر دیا تھا۔ ان حالات میں اروج ان کے لیے ایک زبردست معاون مددگار اور ہبہ ثابت ہوا۔ اروج نے ان ہی ایام میں اپنی قوت اور اسحق کی دولت کو بروئے کار لاتے ہوئے ایک بحری بیڑہ تشکیل دیا تھا۔ اس کو مستقل بر باد ہسپانوی مسلمانوں اور ان کے جوشِ انتقام و بے بسی کی خبریں موصول ہو رہی تھیں، اس کے ساتھ ساتھ سواحل بر بر کے نزدیک نئی اور پرانی دنیا کی دولت سے مالا مال جہازوں کی آمد و رفت کی اطلاعات بھی موصول ہو رہی تھیں^(۱۴)۔ ان اسباب کی موجودگی میں اروج نے ۱۵۰۳ء میں (Midilli) کی رہائش کو ترک کر کے تیونس کی بندرگاہ میں حلق الوادی (HalKulvadi) جو گولیٹا (Govlette) بھی کہلاتا ہے، کو اپنا مرکزو مستقر قرار دیا۔ حلق الوادی کی یہ بندرگاہ اس کی مختصر جمیعت اور سماں کے لیے سر دست کافی تھی۔ یہ بندرگاہ اپنے قدرتی

جغرافیہ کی بنابر ایک محفوظ مقام تھی (۱۵)۔ تیونس میں اس وقت بنو حفص حکمران تھے جو ۱۲۸۱ء میں موحدین کے بعد ملک پر قابض ہو گئے تھے۔ اروج نے تیونس کے سلطان محمد کے ساتھ معاہدہ کیا کہ سلطان صوبہ تیونس کی تمام بندرگاہیں اس کی آزادانہ آمد و رفت کے لیے کھول دے گا اور اس کی حفاظت کا بھی ذمہ دار ہو گا۔ ان خدمات کے عوض اروج تمام غنائم کا ایک مقررہ حصہ شاہی بیت المال میں داخل کر دیا کرے گا۔ تشکیل معاہدہ کے فوراً بعد ہی بحر روم میں اروج کی کامیاب معرکہ آرائیوں کا آغاز ہو گیا۔ پانچ سال کے اندر اروج کی بحری قوت بہت زیادہ مضبوط ہو گئی۔ آٹھ منٹھکم جنگی جہازوں کا ایک بیڑہ حلق الودی میں ہر وقت اس کے حکم کا منتظر ہتا تھا۔ اس کے دو بھائی خضر اور الیاس اپنی کشتوں کے ساتھ اس کی معاونت کے لیے ہمہ وقت تیار رہتے تھے۔ اس قوت اور جمیعت کے ہمراہ اروج مظلوم ہسپانوی مسلمانوں کا انتقام لیتا رہا اور مستقل ہسپانوی جہازوں پر حملے جاری رکھے۔ اس وقت بحر روم کامل طور پر اس کے رحم و کرم پر تھا۔ (۱۶)

۱۵۱۶ء میں اسپین کے حکمران فردینڈ کے انتقال کے بعد الجزائر کے ساحل پر موجود ہزاروں جلاوطن ہسپانوی مسلمانوں نے سالانہ خراج کی ادائیگی بند کر دی اور اس فعل کی پاداش میں اسپین کی عیسائی حکومت کی جانب سے ممکنہ انتقامی کارروائی کے پیش نظر حاکم الجزائر شاہ سلیم سے مدد کی درخواست کی۔ شاہ سلیم کی فوجی قوت اگرچہ الجزائر کے بری مقامات کو محفوظ و مستحکم کرنے کے لیے توہر طرح کافی تھی مگر بحری ناکہ بندی نہ کر سکتی تھی۔ شاہ سلیم نے اس نازک اور حساس موقع پر اروج سے امداد کی خواہش کا اظہار کیا جو صوبہ جیجل کو اپانیا مرکز و مستقر قرار دے چکا تھا۔ قوت و طاقت میں روز افزون ترقی، کچھ جاہ طلبی اور کچھ قومی ہمدردی اس امر کے متقارنی تھے کہ سواحل برابر ایک مستقل حکومت کی بنیاد رکھی جائے اور اسپین کی نئی حکومت سے قرار واقعی انتقام لیا جائے۔ چنانچہ شاہ سلیم کی درخواست کو قبول کرتے ہوئے اروج نے ۱۵۱۶ء میں الجزائر کے خلاف اسپین کی فوج کو شکست دے کر الجزائر کے دار الحکومت الجیریا پر اپنا اقتدار قائم کر لیا۔ صرف یہی نہیں بلکہ ۱۵۱۹ء تک شرشیل (Shershell)، طنیس (Tenez)، تلمسان (Tlemcen) پر بھی اروج کا قبضہ و اقتدار قائم ہو گیا۔ اور یوں گویا وہ تمام مغرب الاوسط کا مالک ہو گیا۔ (۱۷)

صوبہ الجزائر پر اقتدار کے قیام کے بعد ہسپانوی حکومت کے خلاف مسلمان جلاوطنوں کی امدادی کارروائیوں میں سرعت اور شدت آگئی۔ یہ وقت ہے جبکہ نہ صرف اسپین بلکہ جنیوا، نیپلز اور وینس (جو اس وقت یورپ بھر میں مشہور تجارتی منڈیاں تھیں) کے جہاز بھی کپتان اروج کو تجارتی محصول کی ادائیگی کے بغیر بحیرہ روم سے نہ گزر سکتے تھے (۱۸)۔ کپتان اروج کے عروج اور بلند اقبالی کا یہ آخری زمانہ تھا۔ ۱۵۱۹ء کے اوآخر میں ہی اروج اہل ہسپانیہ سے معرکہ آرائی کے دوران مارا گیا۔ اس کے انتقال پر ملال پر ہر شخص گویا ماتم کنایا تھا خصوصاً جلاوطن ہسپانوی مسلمانوں کو بے انہار نجوما یوں ہوئی۔ ان بذریبوں کے ساتھ اس کو دلی ہمدردی تھی اور یہی وجہ ہے کہ برابر کے چودہ برس کے قیام میں اس نے اسپین کی نئی حکومت کو کبھی چین سے نہ بیٹھنے دیا۔ (۱۹) اروج کا چونکہ کوئی فرزند نہ تھا لہذا اس کا جانشین اس کا چھوٹا بھائی خضر پاشا قرار پایا، جواب تک ہونے والی تمام مہمات میں اس کا دستِ راست تھا۔ خضر پاشا جو تاریخ میں خیر الدین بار باروس ثانی کے نام سے معروف ہے (۲۰)، دلیری،

شجاعت، اصول جہانگیری و جهانبازی میں اپنے بھائی سے برتر تھا۔ وہ ایک دوراندیش اور معاملہ فہم انسان تھا جو ہر معااملے کی نزاکت کو محسوس کر کے قبل از وقت چارہ کار کر لیا کرتا تھا۔ مسند جانشینی سنبھالتے ہی ان صفات کے اظہار کا آغاز ہو گیا، جس کی سب سے بڑی مثال سلطان سلیم یا ووڈز کی تابعداری تھی۔ (۲۱)

۱۵۱۹ء میں زمام حکومت سنبھالتے ہی خیر الدین نے اپنی بند رگا ہوں، سواحل اور نو مفتوحہ علاقوں کے تحفظ کے لیے نہ صرف وہاں آباد قبائل سے معاهدات کیے بلکہ انتہائی مستعدی کے ساتھ اپنے وقت کی عظیم الشان سلطنت، سلطنتِ عثمانیہ کے زبردست حکمران سلطان سلیم اول یا ووڈز اور عائدین سلطنت عثمانیہ کے لیے گراں قدر تھائے اور سفارتی عرضداشت کے ہمراہ حاجی حسین کو بھیت سفیر استنبول روانہ کیا۔ (۲۲) سفارتی عرضداشت میں تمام تر توجہ اس نکتہ پر مرکوز رکھی گئی تھی کہ ہسپانیہ سے مسلم حکومت کا آفتاب غروب ہو چکا ہے۔ ہسپانیہ کے بے بس مسلمان نے غیر مسلم حکمرانوں کے زیر اقتدار ہیں۔ پر ٹگیز یوں اور ہسپانیوں نے الجیر یا کو مشرق و مغرب سے ناکہ بند کر رکھا ہے۔ لہذا الجیر یا میں پناہ حاصل کرنے والے خانماں بر باد اور جلاوطن مسلمانوں کی امداد ضروری ہے۔ (۲۳) اس مقصد کے حصول کے لیے اروج اور خیر الدین کے نو مفتوحہ علاقوں میں استحکام اقتدار اور بحیرہ روم میں قوت و طاقت کے قیام کے لیے سلطنت عثمانیہ کی اعانت و امداد کی درخواست کی گئی تھی۔ اعانت و امداد کے صلے میں خیر الدین کی جانب سے سلطان سلیم یا ووڈز کے لیے حلف اطاعت اور خراج کی ادائیگی کے وعدے کا اظہار کیا گیا تھا۔ سلطان سلیم کے لیے خیر الدین بار باروس کی جانب سے حلف اطاعت اور ادائیگی خراج کا اظہار ایک نعمت غیر مترقبہ تھی، کیونکہ سلطان نے اسی زمانے میں (۱۵۱۸-۱۵۱۷) میں مصر فتح کیا تھا۔ سیاسی مصالح اس امر کے متقارضی تھے کہ نو مفتوحہ مصر کو حفاظ و مامون رکھنے کے لیے تیونس اور الجزر ار کے حکام کے ساتھ دوستانہ تعلقات قائم کیے جائیں۔ اس کے ساتھ ساتھ اپنی حکومت کا حلقة اثر بحر روم کے ساحل تک پھیلانے کا بھی یہ ایک زریں موقع تھا۔ ان اسباب و وجہ کی موجودگی میں سلطان نے خیر الدین کا حلف اطاعت قبول کرتے ہوئے خیر الدین کو مذکورہ صوبے کا بیلر بے (۲۴)، مقرر کر کے علاماتِ گورنری یعنی مہر، تلوار، اسپ اور نشانِ دم اسپ عطا فرمائے۔ اس کے ساتھ ساتھ دو ہزار جانشیاروں کی ایک منحصر فوج بھی بطور امداد روانہ کی (۲۵)۔ بار باروس کی اطاعت کے نتیجہ میں افریقہ کے شمال میں عثمانیوں کی با جگہ حکومت قائم ہو گئی، جس کا لازمی نتیجہ بحیرہ روم کے جنوبی و مغربی سواحل تک آلِ عثمان کے اقتدار کی وسعت تھا۔

سلطنت عثمانیہ کی سر پرستی و امداد کے حصول کے بعد خیر الدین نے ہسپانیہ کے خلاف ہسپانوی مسلمانوں کے تحفظ کے لیے سریع و تیز رفتار مہمات کا سلسلہ جاری کر دیا۔ سال میں دو دفعہ اپنے بحری بیڑے کے ہمراہ سواحل اسپین پر حملے کر کے بے بس مسلمانوں کو آزاد کروالا تا۔ اسی اشنا میں ان فتوحات کی شہرت سے برابر علاقوں سے تاریخی شہرت کے حامل نامور شجاع و دلیر مثلاً طر غدریمیں، صالح رئیس، صناع رئیس، اید الدین رئیس، بار باروس کے معاون و مددگار ہو گئے۔ (۲۶)

نشیب و فراز آب کے یہ ماہر بیشتر انفرادی طور پر اور کبھی باہم مل کر بحیرہ روم کے پانیوں پر سوار رہتے تھے۔ ان حالات میں تمام یورپی ممالک بالخصوص پرتگال اور اسپین بحیرہ روم میں خیر الدین بار باروس کی طاقت و قوت سے بے پناہ

خائن تھے۔ اس وقت اپسین نو دریافت شدہ سر زمین امریکہ کی تجارت اور اموال سے فوائد و فیوض کے حصول میں مصروف تھا۔ تجارتی جہاز جوئی دنیا کی دولت سے مالا مال اپسین واپس آتے تھے، وہ اکثر بحیرہ روم میں بندرگاہ قادس (کیڈز) پر لنگر انداز ہوتے تھے۔ خیر الدین کے جاسوس مذکورہ بندرگاہ تک رسائی رکھتے تھے اور کوئی شے ان کے حملے سے محفوظ نہ تھی (۲۷)۔ ان حملوں میں بار باروس کے معاون عناصر میں ایک اہم عنصر جلاوطن ہسپانوی مسلمان تھے۔ یہ جلاوطن چونکہ اپسین کے داخلی حالات سے بخوبی آگاہی رکھتے تھے چنانچہ بار باروس کے زیر حمایت آنے کے بعد انقاوماً اس کو تمام اسرار و رموز کی اطلاع فراہم کرتے تھے۔ ان حالات میں اپسین کی حکومت نے خائن ہو کر کچھ عرصے کے لیے مسلمانوں کی جلاوطنی کا سلسلہ مسدود کر دیا تاکہ جاسوئی کا راستہ بند کیا جاسکے۔ لیکن ان تمام حفاظتی اقدامات کے باوجود ہسپانوی حکومت کے خلاف بار باروس کی فتوحات کا سلسلہ جاری رہا۔ ۱۵۳۲ء میں الجزاير کے لیے ایک خاص اور محفوظ بندرگاہ کی ضرورت کو محسوس کرتے ہوئے الجزاير سے توپ کے گولے کی مار کے فاصلے کے برابر ہسپانوی قلعہ پنون (Penon) معرکہ آرائی کے بعد مسخر کر لیا گیا۔ بعد ازاں اس مقام کو گودی بنادیا گیا تاکہ خراب موسم میں جہازوں کو محفوظ مقام پر پھرایا جاسکے۔ (۲۸)

خیر الدین انتہائی تدبیر اور دوراندیشی سے اپنے افعال اور کارروائیوں کی باقاعدہ اطلاع سلطنت عثمانیہ کو روانہ کرتا رہتا تھا۔ بار باروس کے اس تدبیر، دوراندیشی اور مستقل فتوحات کے نتیجہ میں عثمانی فرمانرو اسٹران سلیمان قانونی (۱۵۲۰ء تا ۱۵۶۶ء) (۲۹) نے ۲۸ دسمبر ۱۵۳۳ء جمادی الآخر ۹۴۰ھ کو استنبول مدعو کیا۔ بار باروس کو صرف مدعو کرنے پر ہی اکتفانہ کیا گیا بلکہ صدراعظم ابراہیم پاشا کی ایما و مشاورت سے ۶ اپریل ۱۵۳۲ء کو عثمانی بحریہ میں امیرالبحر کے منصب پر فائز کیا گیا۔ (۳۰) بار باروس نے امیرالبحر کے منصب پر فائز ہونے کے بعد عثمانی بحری نظام کی اصلاح کا آغاز کیا۔ وہ محض ایک امیرالبحر یا جہاز راں ہی نہ تھا بلکہ جہاز سازی میں بھی کمال مہارت رکھتا تھا۔ چنانچہ اس وقت عثمانی بحریہ میں موجود نقائص کو دریافت کر کے فوری طور پر دور کرنے کی کوشش کی۔ مثلاً باد بانوں کو سریع الحركت بنا کر جہازوں کو سریع رفتار بنایا گیا۔ بحری نظام کے تمام کارکنان کو جہاز کے کل پرزوں سے آگاہ کیا گیا۔ سلطنت عثمانیہ کی حدود اقتدار میں لکڑی کثرت سے موجود تھی۔ قابل واہل نجaro ہنرمند بھی بڑی تعداد میں تھے چنانچہ خلیج گولڈن ہارن (Golden Horn) کی شمالی سمت جہاز سازی کا نیا کارخانہ قائم کیا گیا اور بہت جلد اسٹھن (۳۱) جہاز تیار کر لیے گئے۔

اس بحری یہڑے کے ہمراہ بار باروس ہر سال موسم گرم میں سواحل اپسین اور جزائر قرب وجوار پر حملے کر کے سینکڑوں مسلمانوں کو آزاد کروالاتا تھا۔ اس نے تقریباً ستر (۴۰) ہزار بے بس ہسپانوی مسلمانوں کو سواحل اپسین سے الجزاير منتقل کیا۔ ۱۵۳۲ء میں ان مسلمانوں کی جانب سے سلیمان قانونی کو تحریر کیے جانے والے ایک خط میں بار باروس کی اس مدد اور معاونت کی تحسین و تعریف کی گئی جس کے نتیجہ میں یہ بے بس مسلمان شرشیل (Shershell) اور تلمسان (Tlemcen) میں محفوظ و مامون زندگی گزار رہے تھے۔ (۳۲)

خیر الدین بار باروس کی یہ کارروائیاں یورپ کے لیے بالخصوص بلائے ناگہانی تھیں۔ شاہ اپسین

چارلس پنجم کے لیے بحیرہ روم میں بار باروس کا وجود ناقابل برداشت ہوتا جا رہا تھا۔ الجزاير بار باروس کا مرکز تھا اور چارلس پنجم یہ نہیں چاہتا تھا کہ وہ یہاں رہنے پائے۔ کیوں کہ الجزاير سے آبناۓ جبل الطارق اور آبناۓ جبل الطارق سے اسپین کا ساحل انتہائی نزدیک تھا اور بار باروس کا اہم ہدف ساحل اسپین ہی ہوا کرتا تھا۔ اس موقع پر چارلس پنجم نے بار باروس کو افریقہ کی ہسپانوی بندرگاہوں اور بحیرہ روم سے بیدخل کرنے کی مہم اپنے امیر البحار اینڈریا ڈوریا (Andrea Dorea) (۳۳) کے سپرد کی۔ سلیمان قانونی کی سرپرستی اور معاونت سے بار باروس نے ڈوریا سے معمر کہ آرائیوں اور کامیابیوں کا عمل جاری رکھا۔ ان ہی حالات کے دوران بار باروس کی ترغیب سے سلیمان قانونی نے فرانس کے ساتھ معاہدات کا آغاز کیا۔ مسیحی دنیا اس وقت اپنے دور کی دوز برداشت طائقتوں اسپین اور فرانس میں منقسم تھی، جو اپنے ممالک محروم سے کے ساتھ ساتھ جنوبی اور مغربی یورپ کے بیشتر حصہ پر قابض و متصرف تھیں یا کسی وجہ سے اثر رکھتی تھیں۔ ان میں چارلس پنجم شاہ اسپین آٹھ سلطنتوں اسپین، بلجیم، ہالینڈ، جرمنی، میکسیکو، پیری و اور سلسلی کافر مانروں کا ساتھ ساتھ پاپاۓ روم کا خاص عقیدت مند ہونے کی بنا پر یورپ میں خاص اثر رکھتا تھا اور سلطنت عثمانیہ کا سخت مخالف تھا۔ فرانسیس (Francis) شاہ فرانس صلحائے ترکی میں شامل اور جنوب مشرقی یورپ میں رسونخ رکھتا تھا۔ یہ دونوں قوتیں ہمیشہ ایک دوسرے کے مقابل رہتی تھیں (۳۴)۔ بار باروس کی تجویز و ترغیب کا بنیادی سبب دنیاۓ عیسائیت کی یہی سیاسی صورتحال تھی۔ اسپین کے خلاف اس کے سب سے بڑے حریف کے ساتھ معاہدہ قائم کر کے وہ اپنے مقصد یعنی ہسپانیہ کے بے بس مسلمانوں کی اعانت اور بحیرہ روم میں قوت قائم کر سکتا تھا۔ اس معاہلے میں سلیمان قانونی کے ثابت رویہ سے ظاہر ہوتا ہے کہ سلیمان نے اگرچہ براہ راست نہ ہی لیکن بالواسطہ طور پر ہسپانوی مسلمانوں کی امداد اور معاونت کا سلسلہ جاری رکھا، جس کے نتیجہ میں ۱۵۳۶ء میں سلطنت عثمانیہ اور فرانس کے مابین معاہدہ دوستی عمل میں آیا۔ دوسری جانب اسپین سے عناد کی بنا پر سلطنت عثمانیہ سے حلسفی کا قیام فرانس کے لیے بھی نعمت غیر مترقبہ تھی اور وہ خود بھی اسی امر کا خواہش مند تھا۔ (۳۵)

۱۵۳۶ء کے موسم گرما میں جبکہ سلیمان ایران کے ساتھ مصروف جنگ تھا، بار باروس اٹلی کے ساحلی قصبات ریجیو (Reggio) (۳۶) سپرلونگا (Sperlonga)، اور فونڈی (Fondi) (۳۷) کو تاخت و تاراج کر چکا تھا۔ نیپلز (Naples) کے ساحلی مقامات کے بعد بار باروس نے افریقہ میں ۱۵۳۵ء میں تیونس کا علاقہ فتح کر لیا۔ تیونس کی فتح بار باروس کا ایک دیرینہ خواب تھا۔ فتح کے نتیجہ میں اس دیرینہ آرزو کی تکمیل تو ہو گئی لیکن حالات کی خرابی کے نتیجہ میں تیونس پر وہ اپنا قبضہ و اقتدار پا چکا تھا۔ زائد عرصہ قائم نہ رکھ سکا۔ تیونس کے عرب سلطان حسین نے جو ملک بدر کر دیا گیا تھا، چارلس پنجم سے امداد کی درخواست کی۔ چارلس پنجم جو گویا ایسے ہی کسی موقع کی تلاش میں تھا، بذات خود ایک جرار فوج اور زبرداشت بیڑے کے ساتھ تیونس پر حملہ آور ہوا۔ تیونس پر عرب سلطان حسین کا قیام اقتدار اسپین کے مفاد میں تھا چنانچہ انتہائی شدید حملہ کے نتیجہ میں خیر الدین پاشا کچھ عرصے کمال لیاقت اور بہادری سے مقابلہ کرنے کے بعد بالآخر شہر چھوڑنے پر مجبور ہو گیا۔ عرب سلطان ہسپانوی طاقت کی مدد سے اپنا سابقہ اقتدار حاصل کرنے میں کامیاب ہو گیا لیکن وہ ہسپانوی فوج کو بے گناہ اور بے پناہ باشندگان

تیونس کے بے رحمانہ قتل اور جائیدادوں کے تاخت و تاراج سے نہ روک سکا۔ (۳۸)

اگرچہ تیونس پر خیر الدین بار باروس کا اقتدار زیادہ عرصہ تک برقرار نہ رہ سکا۔ لیکن الجزاير میں اس کی مضبوط حکومت قائم تھی۔ چنانچہ تیونس میں ناکامی کے بعد وہ واپس الجزاير چلا گیا۔ بعد ازاں اسی بندرگاہ سے جزیرہ منورہ کا (Minorca) کو تاراج کر کے ہسپانیہ سے بدلہ لے لیا۔ (۳۹)

بحر روم (Mediterranean Sea) میں ترکوں کا روز افزون اقتدار و اثرات بحر روم کی قدیم طاقتوف کے لیے لمحات فکریہ بن چکے تھے۔ چنانچہ اس اقتدار کے خلاف ۱۵۳۸ء میں فردینڈ شاہ ہنگری، اسپین اور وینس کا اتحاد ثلاثة قائم ہو گیا (۴۰)۔ اتحاد ثلاثة کی اتحادی افواج سے ۱۵۳۸ء میں بحیرائیونی (Ionian Sea) میں بار باروس نے یورپ کے مشہور امیر البحر اور اتحادی افواج کے سربراہ اعلیٰ اینڈریا ڈوریا کے مقابلے میں پریویزا (Preveza) اور سینٹ مورا (St. Maura) کے مقام پر نمایاں کامیابی حاصل کی۔ اگرچہ اس موقع پر ترکی بحری بیڑہ حریف کے بیڑوں سے جہازوں کی جسامت، تعداد اور توپوں کے وزن کے لحاظ سے بہت کمزور تھا مگر خیر الدین بار باروس کی شجاعت و جوانمردی اور بحری مہارت نے اس غیر متوازن صورتحال کو متوازن بنانے میں بھرپور کردار ادا کیا۔ (۴۱)

۱۵۳۹ء میں بار باروس نے اپنے دوستہیوں حسن کرسوار طرغوت کی مدد سے خلیج کٹارو (Cattaro) میں واقع کلیل نو وو (Castlenovo) اور مورہ (Morea) میں واقع ملوازیا (Malvasia) اور نوپلیا (Navplia) پر پھر سے قبضہ و اقتدار قائم کر لیا۔ (۴۲) ۱۵۳۳ء میں فرانس اول اور چارلس پنجم کے درمیان ایک بار پھر معركہ آرائی کا آغاز ہو گیا۔ آٹھ سلطنتوں کا فرمانرواء ہونے کی بنا پر چارلس طاقتو رہا البته فرانس کو امداد کی ضرورت تھی۔ امداد کی ضرورت اس لیے بھی تھی کہ خلافِ توقع شاہ انگلینڈ ہنری هشتم نے سردمہری کا مظاہرہ کرتے ہوئے پہلو ہی اختیار کی تھی۔ چنانچہ سلطنتِ عثمانیہ کی جانب سے اپنے یورپی حلیف کی امداد کے لیے بار باروس کو ڈیڑھ سو جنگی جہازوں کے ہمراہ استنبول سے روانہ کیا گیا۔ (۴۳)

۱۵۳۳ء میں اطالوی ساحل پر حملوں سے اس مہم کا آغاز کیا گیا۔ رجیو (Reggio) پر حملہ کر کے وہاں کے گورنر کے بیٹے کو گرفتار کر لیا گیا۔ کلابریا (Calabria) کے ساحلوں کو تاخت و تاراج کیا گیا۔ اس کے بعد مارسیلز (Marscilles) میں اپنے ترکی بیڑے کے ہمراہ داخل ہو گیا۔ بندرگاہ مارسیلز میں کچھ عرصہ قیام کرنے کے بعد متعدد بیڑے نے اٹلی کے مغربی بابِ فتح ناس (Nice) کو فتح کر لیا۔ لیکن ڈوریا کے آجائے کی بنا پر اس کے قلعے پر قبضہ نہ ہو سکا اور ترکوں کو واپسی کی راہ اختیار کرنا پڑی۔ ۱۵۳۲ء میں فرانس اور چارلس کے مابین ایک معاهدے نے اس معركہ آرائی کا خاتمه کر دیا۔ (۴۴)

اس مہم کے بعد بار باروس نے استنبول کی جانب واپسی کا سفر اختیار کیا۔ Nice کی مہم بار باروس کی آخری مہم ثابت ہوئی۔ اس کے بعد بار باروس نے بحری مشاغل سے کنارہ کشی اختیار کر لی۔ (۴۵)

اپنی عمر کے آخری دو سال سلطنتِ عثمانیہ کے دیوان کی کارروائیوں میں بحیثیت امیر البحر مستقل شریک کارو مشورہ رہا۔ ان مجالس میں اس کے مشورے بڑی وقت کی نگاہ سے دیکھے جاتے تھے۔ تاریخ عالم کا یہ مشہور مدیر امیر البحر ۳ جولائی

۱۵۳۶ء کو رہی آئی خرت ہو گیا۔ وفات کے وقت خیر الدین کی عمر تقریباً نوے برس تھی۔ (۲۷)

بار باروس کو آبناۓ باسفورس کے کنارے بشکطاش (Beshiktash) میں بیوک درہ (Büyük Dere) میں اس کی تعمیر کردہ مسجد میں سپر دخاک کیا گیا۔ (۲۸)

اس کے وصیت نامے کے مطابق پندرہ برس سے کم عمر غلاموں کو آزاد کر ادیا گیا اور بقیہ آٹھ سو غلام اور تیس مسلح جنگی کشتمان سلطان کو دے دی گئیں۔ استانبول میں موجود اس کی کثیر دولت اور آبناۓ باسفورس کے کنارے اس کے محلات پر بنی ورثہ اس کے بھتیجے اور بیٹے حسین کے درمیان تقسیم کر دیا گیا۔ بار باروس کے بیٹے حسین نے مختلف موقع پر الجزاں کے گورنر کے فرائض انجام دیے تھے۔ (۵۰)

اگرچہ بار باروس میدان حرب کا ماہر تھا تاہم علوم و فنون کی سر پرستی کا بھی انہائی شائق تھا۔ اس نے اپنی کل جائداد و دولت کا ایک بڑا حصہ عالیشان کالج کی بنا و تعمیر کے لیے وقف کر دیا۔ اس کے ساتھ ساتھ سلیمان قانونی کی ایما و حکم سے بار باروس نے اپنی زندگی کے مفصل حالات مشہور مورخ سنان پاشا سے تحریر کروائے تھے۔ یہ کتاب سلطنت عثمانیہ میں مروج رہی اور اس کا خلاصہ حاجی خالصہ کی کتاب ”تاریخ محارب بحریہ عثمانیہ“ میں بھی درج ہے۔ (۵۱)

لین پول نے اپنی تصنیف ”بار بردی کورسیر“ میں بار باروس کی صفات اور کارنا موں کا تذکرہ ان الفاظ میں کیا ہے۔ ”بھائی کی طرح کچھ بلند و بالانہ تھا مگر وجہہ و شکل تھا۔ بدن مضبوط اور گٹھا ہوا، داڑھی اور پلکوں کے بال لمبے اور معمول سے زیادہ گنجان تھے جو کبھی عالم شباب میں مشک فام ہوں گے، مگر اب ان پر صحیح کی چاندنی سی چیلی تھی۔ آنکھیں روشن، مجتسس اور ایک ایسے اولوالعزم و دلیر دل کا پتا دیتی تھیں جو مذبب ہونا نہ جانتا تھا۔ چہرہ سے اس درجہ کا جلال و جبروت مترش تھا جو اکثر ذرا خلاف طبع امر سرزد ہونے پر متحرک تو جلد ہو سکتا تھا مگر ساکت دیر میں ہوتا ہے۔ شیر میدان رزم، مد بر الملک و دانشمند، حملہ کرنے میں انہیا درجے کا محتاط مگر حملہ کرتے وقت اس قدر تیز و تندا کہ صفیں کی صفیں درہم برہم ہو جایا کرتی تھیں۔ حقیقت یہ ہے کہ خیر الدین اپنے زمانے کا ایک عدمیں المثال اور یکتا نے روزگار امیر البحر تھا۔ مغلوب دشمنوں سے بمہر و ملاطفت پیش آتا۔ ماتحت افسروں اور سپاہیوں کو شاستہ مگر خوش رکھتا۔ حسن خلق اس شخص میں اس قدر اعلیٰ درجہ کا تھا کہ جہاز ساز سے لے کر خلاصی تک اور ملاح سے لے کر امیر البحر تک تمام منصب داروں کے کام بڑے ذوق و شوق سے خود کر سکتا تھا۔ دولت عثمانیہ کا سچا جاں ثار اور ہی خواہ تھا۔ اس کے چہار دہ سالہ حسن خدمات پر عثمانیوں کو ہمیشہ نازر ہے گا۔ صاحبقرآن اس کی اس درجہ قدر و منزلت کرتا تھا کہ آخری دو سال میں جبکہ وہ عزلت نشیں ہو گیا اس کو ہر وقت حضور میں رکھتا تھا اور اس کی رائے کو ہر امر میں مقدم سمجھتا۔ (۵۲)

بار باروس ایک کامیاب امیر البحر، ممتاز سپاہی اور بہترین مدد بر و دوراندیش انسان تھا۔ بلا دبر بر میں ایک مستقل حکومت کے قیام کے لیے اپنی غیر متزلزل قوتِ ارادی سے بڑی سے بری دشواری پر بھی قابو پالیتا تھا۔ اس کی خواہش تھی کہ شمالی افریقہ میں ایک سلطنت قائم کی جائے۔ اگرچہ حالات نے خواہش کی تکمیل نہ ہونے دی تاہم اس نے اس کام کی تکمیل کر لی جسے اس کے برادر بزرگ ارجون نے شروع کیا تھا اس لیے اس کو ولایت الجزاں کا صحیح بانی کہا جا سکتا ہے۔ (۵۳)

مراجع و حواشی

- (۱) ۱۳۰۰ء میں ایشیا کے کچک میں ایک نوجوان ترک عثمان خان نے آزاد و خود منقار حکومت کی بنیاد رکھی جو ائمہ تین صدیوں میں تین برابع عظموں ایشیاء، یورپ اور افریقہ تک وسیع ہو گئی۔ مشرقی مداق کے مطابق یہ سلطنت اپنے بانی عثمان خان کے نام سے منسوب ہو کر عثمانی ترکوں کی سلطنت کے عنوان سے معروف ہے
- (۲) انشاء اللہ محمد، تاریخ خاندان عثمانیہ، ج اول، ص ۱۲۱ (طبع اول) امر تر، مطبع روز بazar، ۱۸۹۹۔
- (۳) Imamuddin, S.M., A political History of Muslim Spain, p 299, Karachi, Abbasi letho Art press, 1984.
- (۴) ہیرلڈ لیم، سلیمان عالی شان، مترجم اختر عزیز احمد ص ۱۹۶، لاہور، فکشن ہاؤس، ۱۹۹۸
- (۵) خیر الدین کی ریش سرخی مائل کھنگ کی تھی لہذا اہل یورپ اس کو بار باروس ثانی (Barbaross) کے نام سے یاد کرتے ہیں یعنی سرخ بال والا۔ بار باروس اول کے لقب سے عیسائی دنیا میں خیر الدین کا بڑا بھائی اروج (Aruj) بھی معروف تھا کیونکہ وہ بھی صاحب سرخ ریش تھا (دیکھیے 164, 165, op cit., pp 164, 165)
- (۶) Ernle Bradford, The Sultan's Admiral, p.78, London, Hodder & Stoughton, 1969
- (۷) لزبس (Lesbos) یونانی زبان کا لفظ ہے یہ ایک زرخیز اور متمول علاقہ تھا۔ خاص طور پر اپنی شراب اور ذائقہ دار زیتون کے لیے دنیا بھر میں معروف تھا۔ قرون وسطی میں یہ جزیرہ بازنطینی سلطنت کے زیر سایہ خوشحال علاقہ تھا۔ (دیکھیے - Ernle Brad ford, op. cit., pp 14.16)
- (۸) Danishmend, Ismail Hami, Osmanli Tarikhi Kronologisi, p 437, vol 11, Istanbul, 1961.
- (۹) ایضاً
- (۱۰) ترک سورخ یعقوب کو مسلمان لکھتے ہیں جبکہ مسیحی مورخ خصوصاً ہل اسپین اس کو اپنا ہمoothن اور ہم مذہب بتاتے ہیں۔ مصدقہ روایات کے مطابق یعقوب عثمانی فوجی نظام کا رکن تھا۔ سلطان فتح کی پالیسی تھی کہ وہ مفتوح علاقوں میں سبکدوش ہو جانے والے سپاہوں کو آباد کیا کرتا تھا اور ساتھ ساتھ مفتوحہ زمینیں اور جاسیدا دبھی ان کے درمیان تقسیم کر دیا کرتا تھا، چنانچہ لزبس کی فتح کے بعد سلطان فتح نے یعقوب کو فتوحات میں معاونت کے صلے اور حزلی کارنا میں کی بنا پر اس علاقے کا منتظم اعلیٰ مقرر کر دیا کچھ عرصے لزبس کا نظم و نسل سنبھالنے کے بعد یعقوب را ہی آخرت ہو گیا۔ (دیکھیے 18, Ernle Bradford, op.cit., p 18)
- (۱۱) ایضاً Ernle Bradford, op.cit., p. 18
- (۱۲) Antony Bridge, Suleyman The Magnificent, P. 132, Rawapindi, Pap-Board Printers Ltd., 1884
- (۱۳) سقوط غرب ناطہ سے قبل تک شہابی افریقہ کی ریاستوں اور یورپی ریاستوں کے درمیان تعلقات خوشگوار نوعیت کے تھے اور تجارتی معاملات و تجارت باہمی کا سلسلہ جاری تھا۔
- (۱۴) Shaw, Stanford, J., History of the Ottoman Empire & Modern Turkey, P.96, Vol.I, (Ed. 1st) Cambridge, Cambridge University Press, 1979.
- (۱۵) صدیقی حامد علی، اقصائے مغرب، ص ۵۳، (طبع اول) دہلی، مطبع روز آنہ اخبار، س ن
- (۱۶) ایضاً، ص ۲۵
- (۱۷) ایضاً، ص ۲۸

- (۲۰) بار باروس کے لقب سے وہ مسیحی دنیا میں معروف تھا۔ دنیا نے اسلام میں وہ خیر الدین کے نام سے معروف رہا۔ اس غیر رسمی لقب سے خضر پاشا پنے برادر بزرگ اروج کے انتقال کے چند سال بعد نوازا گیا۔ (دیکھیے 78 (Ernle Bradford, op.cit., p.
- (۲۱) یہ لقب نویں عثمانی حکمران سلطان سلیم اول کو دیا گیا تھا۔ یا وَزْيَرُ سلطان زبان کا لفظ ہے یعنی بہت سخت مزاج۔
- (۲۲) Mehmet Ozdamir, "Ottoman Aids to Andalusian Muslims", The Turks, P. 210, Vol. 3, (Edi. 1st), Ankara, Yeni Turkiye Publications, 2002.
- (۲۳) ایضاً (۲۴) بیلر بے (Beylerbeyi) ترکی زبان کا لفظ ہے بمعنی امیر الامراء
- (۲۵) The New Encyclopaedia of Britannica p. 808, Vol. I, ed. 15th, 1981.
- (۲۶) صدیقی، حامد علی، محولہ بالا، ص ۵۷ (۲۷) ایضاً
- (۲۸) G.Yver, "خیر الدین بار باروس" ، دائرة معارف اسلامیہ، ص۔ ۸۰، جلد ۹، (طبع اول) لاہور، دانشگاہ، پنجاب، ۱۹۷۸ء
- (۲۹) میں سلطان سلیم اول کے انتقال کے بعد اس کا اکلوتی فرزند سلیمان خان بر سر اقتدار آیا، اس کا عہد حکومت ۱۵۲۰ء تا ۱۵۶۶ء ہے۔
- (۳۰) صدیقی، حامد علی، محولہ بالا، ص ۱۰۲ Mehmet Ozdemir, Op.Cit., p. 211
- (۳۱) صدیقی، حامد علی، محولہ بالا، ص ۱۱۵ Mehmet Ozdemir, Op.cit., p. 211
- (۳۳) اینڈریا ڈوریا (Andrea Dorea) جنیوا کے ایک شریف اور محترم خاندان سے تھا۔ ۱۳۶۸ء میں پیدا ہوا۔ پندرہ برس کی عمر میں پوپ لیو (Pop Leo) کے باڑی گارڈز میں داخل ہو گیا اور عرصہ دراز تک الفانوس فرمانروائے نیپلز کے ماتحت نمایاں ترقی کرتا رہا۔ بالآخر چھیالیس برس کی عمر میں پوپ کی خدمت سے علیحدہ ہو کر اس نے بحری مشاغل شروع کر دیئے۔ (دیکھیے: صدیقی، حامد علی، ص ۹۶) (۳۴) ایضاً، ص ۱۱۵
- (۳۵) Lord Kinross, The Ottoman Centuries, P. 219, (Ed. 1st), New York, Morrow Quill Paperbacks, 1977.
- (۳۶) رجیو، (Reggio) اٹلی کے انتہائی جنوبی صوبہ کلیمیر یا کی مشہور بندرگاہ اور اس وقت ایک جنگی مقام تھا۔
- (۳۷) فونڈی (Fondi) نیپلز کے قریب واقع ہے۔
- (۳۸) Ernle Bradford, Op.cit., p. 142
- (۳۹) Creasy, E.S., History of the Ottoman Turks, P. 285, Vol. I, Karachi, S.M.Mir, 1980.
- (۴۰) صدیقی، حامد علی، محولہ بالا، ص ۱۱۸ (۴۱) Creasy, E.S., Op.Cit., p. 285
- (۴۲) G.Yver, محولہ بالا، ص ۸۱ (۴۳) صدیقی، حامد علی، محولہ بالا، ص ۱۲۲
- (۴۴) جنوبی فرانس میں بحر روم کے ساحل پر واقع ہے۔
- (۴۵) عزیر، محمد، دولت عثمانی، ص ۱۲۷، ج اول، اسلام آباد، پیشنا بک فاؤنڈیشن، ۱۹۸۵ء (۴۶) صدیقی، حامد علی، محولہ بالا، ص ۱۲۵
- (۴۷) Creasy, E.S., op.cit., p. 286 (۴۸) صدیقی، حامد علی، محولہ بالا، ص ۱۲۶
- (۴۹) انشاء اللہ، محمد، محولہ بالا، ص ۱۲۶ (۵۰) دائرة معارف اسلامیہ، محولہ بالا، ص ۸۸، ج ۹
- (۵۱) بحوالہ صدیقی، حامد علی، محولہ بالا، ص ۱۲۶ (۵۲) بحوالہ صدیقی، حامد علی، محولہ بالا، ص ۱۲۵